

**Broyting**  
**í**  
**løgtingslóg um at skatta inntøkur av kolvetnisvirksemi (Kolvetnisskattalógin) nr. 26**

**7. mars 2000**

**§ 1**

Í løgtingslóg nr. 26 frá 21. apríl 1999 um at skatta inntøkur av kolvetnisvirksemi (Kolvetnisskattalógin) verða gjørdar hesar broytingar:

1) Eftir kapittul 2 verður sum nýtt kapittul sett:

**”Kapittul 2a**

**Uppgerð av serskatti**

**§10a.** Serskatturin verður roknaður av inntøkuni frá hvøðjari kolvetnisleið sær.

*Stk. 2.* Tá eitt loyvi til leiting eftir og framleiðslu av kolvetnum verður langt við atlit at framleiðslu, verður tann ávísti kolvetnisfundurin avmarkaður av landsstýrismanninum. Hendan avmarking av kolvetnisfundinum verður nýtt sum grundarlag fyri at rokna serskatt av inntøkum frá kolvetnisframleiðslu sambært hesi lóg.

*Stk. 3.* Serskatturin verður roknaður av inntøkum og útreiðslum at rokna frá tí degi, leiðbyggiætlanin fyri viðkomandi kolvetnisfund verður góðkend. Ber tann góðkenda leiðbyggiætlanin í sær, at fleiri kolvetnisfundir verða troyttir undir einum, kann landsstýrismaðurin gera av, at hesir fundir skulu verða roknaðir sum ein kolvetnisleið serskattinum viðvíkjandi.

**§ 10b.** Útreiðslur, sum eru hildnar undan góðkenning av leiðbyggiætlanini, kunnu ikki dragast frá. Tó kunnu dragast frá tær útreiðslur, sum hava beinleiðis samband við fund og meting av viðkomandi kolvetnisleið(um). Hesar útreiðslur kunnu dragast frá tað árið, leiðbyggiætlanin verður góðkend. Landsstýrismaðurin kann áseta nærrí reglur um, hvøðjar útreiðslur kunnu dragast frá.

**§ 10c.** Útveganarpeningur fyri framleiðsluútbúnað, pallar, skip, bygningar og annan útbúnað, millum annað røleiðingar og útbúnað knýttan at hesum, og fyri aðra útgerð, sum verður nýtt í sambandi við at vinna inntøku frá viðkomandi kolvetnisleið, sum nevnd í § 4, stk. 1, nr. 1 og 2, ella stk. 2, skal til fulnar dragast frá útveganarárið.

*Stk. 2.* Útreiðslur, ið eru hildnar fyri tær í stk. 1 nevndu ognir, sum við árslok eru í gerð fyri egnu rokning, kunnu tó dragast frá tað árið, tær eru hildnar.

*Stk. 3.* Verður sáttmáli gjørdur við byggiharra um bygging/útvegan av teimum í stk. 1 nevndu ognum, verður frádráttur loyvdur fyri ávegis gjøld av útveganarpeninginum sambært ásetingunum í avvarðandi sáttmála. Frádráttur verður tó ikki loyvdur fyri eina størri upphædd enn ta, sum er vanlig fyri avvarðandi vinnugrein, og frádrátturin kann ongantíð vera hægri enn útveganarpeningurin fyri higartil latna partin av ognini, tá goldið verður.

*Stk. 4.* Verður ogn, ið gevur loyvi til at draga frá útveganarpening, lutvíst nýtt til annað virksemi, verður tann skattligi frádrátturin roknaður av tí partinum av virðinum, sum samsvarar við ta lutfalsligu nýtisluna av ognini í sambandi við virksemi, sum nevnt í stk. 1.

*Stk. 5.* Verður ogn, hvørs útveganarpeningur er frádrigin eftir reglunum í stk. 1-4, seld ella nýtt til annað virksemi enn tað, sum nevnt er í § 8, skal tann lutfalsligi parturin av sölupeninginum ella handilsvirðinum, sum samsvarar við nýtisluna í sambandi við virksemi, sum nevnt er í § 8, teljast við í uppgerðina av serinntøkuni.

**§ 10d.** Útveganarpeningurinn fyrir loyvisbrøv, loyvi ella rættindi, nevnd í § 4, stk. 1, nr. 3, og sum verða útvegað aftaná, at leiðbyggiætlanin er góðkend, skal dragast frá tað árið, útveganin fer fram.

**§ 10e.** Tá serinntøkan verður uppgjörd, skulu fíggjarligar inntøkur og útreiðslur ikki teljast við.

*Stk. 2.* Tá serinntøkan verður uppgjörd, skal goldin skattur, sum er álíknaður eftir reglunum í kapitli 2, dragast frá. Stavar slíkur goldin skattur frá inntøkum frá fleiri kolvetnisleiðum, skal goldni skatturin býttast út á kolvetnisleiðirnar í tí lutfalli, tær hava givið íkast til tað skattliga avlopið, sum umrøddi goldni skattur er roknaður av.

*Stk. 3.* Landsstýrismaðurin kann áseta nærri reglur fyri ta í stk. 2 umrøddu útrokning.

**§ 10f.** Serskatturinn er í trimum stigum, og verður hann fyri hvørt stigið sær roknaður sambært reglunum í stk. 2 – 4.

*Stk. 2. 1. stig:* Serinntøkan fyri kolvetnisleiðina verður uppgjörd ár um ár eftir reglunum í §§ 10a – e fyrstu ferð tað árið, leiðbyggiætlanin er góðkend. Negativ serinntøka verður síðan flutt fram ár um ár við einum ískoyti upp á 20% og mótroknað í positivari serinntøku frá eftirfylgjandi árum. Tann soleiðis uppgjörda serinntøkan verður skattað við 10%.

*Stk. 3. 2. stig:* Serinntøkan verður uppgjörd á sama hátt sum í stk. 2. Negativ serinntøka verður flutt fram ár um ár við einum ískoyti upp á 25% og mótroknað í positivari serinntøku frá eftirfylgjandi árum. Tann soleiðis uppgjörda serinntøkan verður skattað við 15%.

*Stk. 4. 3. stig:* Serinntøkan verður uppgjörd á sama hátt sum í stk. 2. Negativ serinntøka verður flutt fram ár um ár við einum ískoyti upp á 30% og mótroknað í positivari serinntøku frá eftirfylgjandi árum. Tann soleiðis uppgjörda serinntøkan verður skattað við 15%.

*Stk. 5.* Ganga fleiri enn 6 ár frá tí, at leiðbyggiætlanin er góðkend, til handilslig framleiðsla av kolvetni úr avvarðandi kolvetnisleið byrjar, verður negativ serinntøka frá árum, ið liggja meira enn 6 ár undan tí ári, handilslig framleiðsla byrjar, ikki framförd við ískoyti í meira enn tey seinastu 6 árin, áðrenn handilslig framleiðsla byrjar.

2) § 11, stk. 3, verður orðað soleiðis:

”*Stk. 3.* Persónar og feløg, sjálvsognarstovnar, felagsskapir, deyðsbúgv o.o., ið hava inntøku, sum er nevnd í § 4, stk. 1 og 2, gjalda umframt serskatt eftir kapitl 2a inntøkuskatt til landskassan av tílíkari inntøku við 27%. Inntøkuskatturinn verður at rokna serstakt av inntøku, ið kemur undir § 4, stk. 1 og 2.”

## § 2

Henda løgtingslóg kemur í gildi dagin eftir, at hon er kunngjörd.

## VIÐMERKINGAR TIL LÓGARUPPSKOTIÐ

### *Almennar viðmerkingar*

Tá uppskot til Kolvetnisskattalóg (løgtingsmál nr. 79/1998) varð lagt fyri tingið 19. februar 1999, segði landsstýrið í viðmerkingunum, at ein kolvetnisskattalóg skal vera við til at áseta alt skattastigið fyri sjálvtt virkseimið í sambandi við at framleiða og selja kolvetni, men at endaliga skattastigið kortini má ásetast við støði í nógvum øðrum viðurskiftum, sum tá ikki vóru endaliga greidd.

Viðmerkt varð eisini, at seinni – men frammanundan fyrsta útbjóðingarumfari – skuldi støða takast til, um tørvur eisini skuldi verið á og móguleiki skuldi verið fyri at seta ein serskatt inn í skattalóggávuna. Víst varð á, at støðutakanin til ein móguligan serskatt stóð óloysiliga saman við teimum krøvum, sum annars verða sett oljufeløgum, tá ið loyvur verða latin, sum til dømis mógulig nýtslugjald (royalty), móguliga borin luttøka hjá landsoljufelagi, arbeiðsskyldur og annað. Sagt varð, at búskaparliga byrðan frá heildarkrøvunum skal verða sammett við metingarnar av útlitunum í útbjóðaðu økjunum, og í hesum sambandi er neyðugt, at oljuleiting kring Føroyar vísir seg at vera kappingarfør við íløgumøguleikar, ið eru at finna aðrastaðni.

Víst varð endaliga á, at við øðrum orðum skal heildarprísurin á ”vøruni” verða borin saman við, hvussu góð ”vøran” er, men eisini við prís/góðsku á ”vørunum”, sum verða bjóðaðar út av øðrum londum, ið bjóða oljufeløgum at gera oljuleitingar.

### *Framleiðslugjald*

Sum tað sæst í løgtingsmáli nr. 17/1999: uppskot til løgtingslóg um fyrsta útbjóðingarumfar til leiting eftir og framleiðslu av kolvetnum, hevur landsstýrið gjørt av at skjóta upp fyri Løgtinginum, at tað ikki í hesum umfari skal verða sett krav um borna luttøku hjá landsoljufelag. Hinvegin verður skotið upp at áseta eitt framleiðslugjald (royalty) upp á 2% av tí virði, kolvetnisframleiðslan hevur, tá ið hon kemur upp á land.

### *Vanligur kolvetnisinntøkuskattur*

Skatturin av inntøkum sambært § 4, stk. 1 og 2, í Kolvetnisskattalógini er tann sami, sum partafeløg rinda (í løtuni 27%). Verður partafelagsskatturin broyttur – lækkaður ella hækkaður – broytist vanligi kolvetnisskatturin samsvarandi. Landsstýrið ynskir at undirstrika, at ætlanin er at føroyska oljuskattaskipanin skal vera støðug, og skjýtur tí upp, at skatturin av inntøkum sambært § 4, stk. 1 og 2, í hesi lóg verður fasthildin á sama stigi sum higartil, nevnliga 27%.

Tá skattskylduga inntøkan verður uppgjørd eftir vanligu reglunum, er loyvt at avskriva íløgur við upp til 30% av saldo um árið. Hesar avskrivningar verða drignar frá inntøkuni. Leiti- og metingarútreiðslur verða útreiðsluførðar sama árið, ið tær verða avhildnar. Dømi um útrokning av vanligum kolvetnisinntøkuskatti verður víst niðanfyri.

Talva 1. Útrokning av vanligum kolvetnisinntøkuskatti og framleiðslugjaldi

Stödd á oljuleið: 250 mió. fót										
Prísur: \$17/fat										
(Mió. Kr.)	Söluvirði/inntækur	Leiti- og metingarútreiðslur	Ílögútreiðslur	Rakstrarútreiðslur	Framleiðslugjald (royalty)	Avskrivingsaldo	Avskrivningar av ílögútreiðslum	Undirskot flutt fram	Skattskyldug inntæka	Vanligur kolvetnisinntøkuskattur
2001	0,0	112,5	0,0	0,0	0,0	0,0	0,0	-112,5	-112,5	0,0
2002	0,0	173,0	0,0	0,0	0,0	0,0	0,0	-285,6	-285,6	0,0
2003	0,0	177,4	0,0	0,0	0,0	0,0	0,0	-462,9	-462,9	0,0
2004	0,0	0,0	218,2	0,0	0,0	218,2	0,0	-462,9	-462,9	0,0
2005	0,0	0,0	1.921,4	0,0	0,0	2.139,6	0,0	-462,9	-462,9	0,0
2006	0,0	0,0	2.886,2	0,0	0,0	5.025,8	0,0	-462,9	-462,9	0,0
2007	1.316,8	0,0	931,0	400,3	26,3	5.956,8	1.787,0	-1.359,7	-1.359,7	0,0
2008	4.319,3	0,0	526,2	642,1	86,4	4.696,0	1.408,8	0,0	822,2	222,0
2009	4.427,2	0,0	402,2	658,2	88,5	3.689,4	1.106,8	0,0	2.573,7	694,9
2010	4.254,3	0,0	318,6	674,7	85,1	2.901,2	870,4	0,0	2.624,2	708,5
2011	4.070,0	0,0	115,3	691,5	81,4	2.146,1	643,8	0,0	2.653,2	716,4
2012	3.933,3	0,0	0,0	708,8	78,7	1.502,3	450,7	0,0	2.695,2	727,7
2013	3.359,7	0,0	0,0	726,5	67,2	1.051,6	315,5	0,0	2.250,5	607,6
2014	3.130,6	0,0	0,0	744,7	62,6	736,1	220,8	0,0	2.102,5	567,7
2015	2.888,0	0,0	0,0	763,3	57,8	515,3	154,6	0,0	1.912,4	516,3
2016	2.170,8	0,0	0,0	782,4	43,4	360,7	108,2	0,0	1.236,8	333,9
2017	2.022,8	0,0	0,0	802,0	40,5	252,5	75,7	0,0	1.104,7	298,3
2018	1.727,8	0,0	0,0	822,0	34,6	176,7	53,0	0,0	818,2	220,9
2019	1.416,8	0,0	0,0	842,6	28,3	123,7	37,1	0,0	508,8	137,4
2020	1.234,4	0,0	0,0	863,6	24,7	86,6	26,0	0,0	320,1	86,4
2021	1.042,0	0,0	0,0	885,2	20,8	60,6	60,6	0,0	75,3	20,3
2022	0,0	0,0	2.117,1	0,0	0,0	2.117,1	0,0	0,0	0,0	-571,6 <sup>1)</sup>
	<b>41.314,0</b>	<b>462,9</b>	<b>9.436,2</b>	<b>11.007,9</b>	<b>826,3</b>	<b>7.319,1</b>	<b>18.088,1</b>	<b>5.286,8</b>		

<sup>1)</sup> Her verður roknað við skattligum endurgjaldi fyri avtøkukostnað. Enn er ikki gjørt av, hvussu hesin spurningur eigur at verða handfarin.

Við hesum uppskoti um broyting av Kolvetnisskattalógini skjýtur landsstýrið upp, at ásettur verður ein serskattur av kolvetnisinntøkum afturat tí skattinum, sum longu er álagdur av kolvetnisinntøkum sambært § 4, stk. 1 og 2, í Kolvetnisskattalógini. Talan er um at skatta ta inntøkuna hjá avvarðandi loyvishavara, sum fyri hvørja oljuleið sær svarar til tað avkastið, ið fer upp um eitt ávíst innanavkast ("internal rate of return", "IRR" ella "ROR").

Við hesum lógaruppskoti er tann fulla skattingin av inntøku av kolvetnisframleiðsluvirksemi ásett. Og tá treytirnar fyri fyrsta útbjóðingarumfari eru ásettar í løgtingsmáli nr. 17/1999, hevur landsstýrið samstundis tikið støðu til, á hvørjum stigi heildarskattingin eigur at vera.

Serskatturin er av RRT-slagnum (Resource Rent Tax), sum verður roknaður av nettopeningastreyminum, aftaná at oljufelagið hevur fingið eitt ávíst innanavkast av íløgu síni. Um ein oljuleið ikki gevur nakað serligt av vinningi, verður serskattur ikki roknaður. Tó er serskatturin stigvaksandi soleiðis at um felagið fær eitt enn hægri innanavkast, so fer stigið fyri serskatt upp. Soleiðis verður miðað ímóti bert at skatta tilfeingisrentuna<sup>1</sup>. Hetta er víst á Mynd 1 niðanfyri.

<sup>1</sup> Tilfeingisrenta ("resource rent") er vinningur oman fyri kostnaðin av framleiðslufaktorunum, t.d. lønir, vanlig renta, o.s.fr. Hetta verður eisini onkuntíð nevnt "super-normal profit".

Serskatturinn miðar ímóti at leggja hægri inntøkuskatt á inntøku, ið stavar frá kolvetnisverkætlanum, ið kasta serliga nógv av sær, og sum sostatt kunnu sigast at hava eina serliga høga tilfeingisrentu. Tann serliga inntøkan, ið kemur undir hægri inntøkuskattin, skal sostatt gerast upp fyri hvørja oljuleið sær, tað, ið ofta verður nevnt ”inngirðing” (“ringfencing”).

Í sambandi við 1. útbjóðingarumfar verður mettt, at marknaðurin kann bera eina skipan við teimum trimum sløgunum av avgjøldum og skattum, sum nú eru í gildi ella skotin upp: Einum lágum framleiðslugjaldi upp á 2% av bruttovirðinum, vanligum kolvetnisinntøkuskatti upp á 27% og einum ávísum eyka inntøkuskatti av kolvetnisframleiðslu í førum, har úrtøkan, máld eftir innanavkastinum, er serliga høg. Ein landskassapartur omanvert við helvtina av vinninginum av eini rímiliga lönandi oljuleið verður hildin hóskandi. Skatturinn av seinastu krónuni, markskatturinn, av hesum trimum skattum/avgjøldum tilsamans, roknaður netto, t.e. at framleiðslugjald er loyvdur frádráttur í teimum báðum inntøkuskattinum, og at annar inntøkuskatturinn, vanligi kolvetnisinntøkuskatturinn, er loyvdur frádráttur í hinum inntøkuskattinum, serskattinum, fer eftir hesum uppskoti ikki upp um 57,1%.

Í viðmerkingunum í uppskotinum til Kolvetnisskattalógina (løgtingsmál nr. 79/1998), er nevnt, at ymisk skattlig viðurskipti í verandi skattalóggávu eiga at broytast, eins og sagt varð, at stóða skal takast til, hvussu spurningurinn viðvíkjandi avtøkukostnaði skal loysast skattliga.

Viðvíkjandi avtøkukostnaði heldur landsstýrið framvegis, at tað ikki er bráðneyðugt við slíkum reglum, hóast hesi viðurskipti kortini eiga at fáast í rættlag í góðari tíð, áðrenn avtøka kann gerast veruleiki. Landsstýrið umhugsar henda spurning og heldur framvegis, at ein loysn kundi verið, at tað í slíkum føri verður loyvt at regulera sjálvuppgávuna í til dømis 4 ár undan árinum, tá hildið verður uppat, soleiðis at møguleiki verður at afturføra avtøkukostnaðin (carry back).

Ein arbeiðsbólkur er fyri stuttum settur at arbeiða við øðrum skattligum spurningum, sum umrøddir eru í løgtingsmáli nr. 79/1998, eitt nú tunnari kapitalisering, ognarvinningskatti í samband við upphald við virkseimi (exit-reglur) o.s.fr.

### *Serskattur*

Sum nevnt omanfyri, miðar serskatturinn ímóti at skatta inntøkuna av kolvetnisætlanum fyri hvørja oljuleið sær, ið kasta serliga nógv av sær, og sum sostatt kunnu sigast at hava eina serliga høga tilfeingisrentu.

Skotið verður upp, at serskatturinn skal vera stigvaksandi í trimum stigum soleiðis, at um ein kolvetnisleið hevur eitt innanavkast hægri enn 20% aftaná útrokning av vanligum kolvetnisinntøkuskatti, verður serskatturinn ásettur til 10%. Kastar ein kolvetnisleið av sær meira enn ávikavíst 25% ella 30% aftaná útrokning av vanligum kolvetnisinntøkuskatti, verður serskatturinn ásettur til ávikavíst 25% ella 40%.

Uppgerðin av skattskyldugu serinntøkuni verður at kalla gjørd sum ein nettopeningastremsuppperð fyri hvørja oljuleið sær, sum merkir, at útreiðslurnar kunnur dragast frá tað árið, tær eru hildnar. Vanliga kostnaðarhugtakið í skattalóggávuni verður varðveitt, meðan útreiðslur til íløgur – sum vanliga skulu aktiverast og avskrivast yvir eitt ávíst áramál – sum meginregla kunnu útreiðsluførast, tá tær eru hildnar.

Tað ástøðiliga upprunastøðið fyri serskattin er, at tann skattskyldugi ikki skal rinda henda eyka inntøkuskatt, fyrr enn hann hevur fingið eitt ávíst innanavkast av tí einstøku oljuleiðini. Tað merkir, at tann negativi gjaldstreymurin tey fyrstu árinum (leiting og íløgur í framleiðsluútgørd)

o.a.) skal kunna verða afturgoldin við ávísari minsturentu, áðrenn skattlagt verður. Ikki fyrr enn innanrentan av tí einstøku oljuleiðini kemur upp um eina ávísa minsturentu, eina "gátt" ("threshold"), verður serskatturin álagdur.

Minstarentan, ella "gáttin", verður sett í samsvari við, hvat serkønir meta, at oljufeløg undir dagsins viðurskiftum krevja sum minstamát av avkasti, um farast skal undir leiting eftir kolvetnum á einum øki sum tí føroyska undan 1. útbjóðingarumfari. Her verður umframt marknaðarrentuna fyri lán (ið eisini avspeglar tann væntaða prísavøkssturin (inflatióinina)) eisini lagdur dentur á m.a. leitingarváðan, tað er óvissuna um, hvørt olja í lönandi nøgdum finst í økinum, men eisini á kostnaðin av at framleiða olju ella gass á djúpum vatni í einum harðbalnum veðurlag. Tann niðasta "gáttin" verður í ljósinum av oman fyri nevndu umstøðum sett svarandi til eina innanrentu upp á 20%, eftir at vanligur kolvetnisinntøkuskattur er goldin. Síðan verður skattastigið hækkað í tveimum umførum, so hvørt ein oljuleið roynist meira lönandi, nevniliga tá ið farið verður um eina "gátt", svarandi til eitt innanavkast upp á ávikavíst 25% og 30%.

Í verki verða útreiðslurnar drignar frá tað árið, tær verða hildnar. Loyvt er ikki at draga frá rentuútreiðslur, men afturímóti verður gjørt eitt ískoyti ("compounding"), svarandi til meira enn vanliga marknaðarrentu, sum tískil vigar upp ímóti bæði rentuútreiðslum og einum vanligum avkasti.

Nevnda ískoyti ("compounding") verður gjørt fyri eina kolvetnisleið, um so er, at skattskylduga inntøkan fyri árið vísir hall, aftaná at hall og ískoyti ("compounding") frá árum frammanundan eru íroknað. Við øðrum orðum verður ískoyti ("compounding") gjørt, um so er, at nettopeningastreymurin hjá tí skattskylduga ("compoundings" íroknað) enn ikki er vorðin positivur.

Tá tann soleiðis uppgjörda skattskylduga serinntøkan er vorðin positiv, verður hon skattað í trimum stigum, so sum greitt er frá frammanfyri.

Framleiðslugjöld (royalty) og skattur av vanligari kolvetnisinntøku, sum eru goldin, og sum viðvíkur tí partinum av skattskyldugu inntøkuni, ið stavar frá ávísu oljuleiðini, kann dragast frá í uppperðini av tí inntøku, ið kemur undir serskatt.


Tá goldið framleiðslugjald (2%) og vanligur kolvetnisinntøkuskattur (27%) eru drigin frá í útrokningini av serskattinum, verður markskatturin 35,6%, um serskattur á 1. stigi skal gjaldast. Skal serskattur gjaldast bæði á 1. og 2. stigi, verður markskatturin 46,3%, og skal serskattur gjaldast eftir 3. stigi, verður markskatturin 57,1%. Mynd 1 niðanfyri vísir hesa heildarskatting. Á talvunum 3, 4 og 5 verða vístar útrokningar av serskatti á ávikavíst 1., 2. og 3. stigi.

Av tí at grundarlagið undir útrokningini av serskattinum verður uppgjört fyri hvøra oljuleið sær, er neyðugt at gera bæði inntøkur og útreiðslur upp fyri hvøra oljuleið. Í hesum sambandi verður neyðugt at áseta nærri reglur um, hvussu (inntøkur og) útreiðslur, ið ikki beinleiðis stava frá eini einstakari oljuleið, kunnu greinast sundur út á tær serstøku oljuleiðirnar. Hetta er eisini galdandi fyri goldnan skatt, um so er, at skattskylduga inntøkan stavar frá framleiðslu á fleiri oljuleiðum.

Eitt vandamál, tá ið skattur verður lagdur á inntøku, er, um skatturin í sjálvum sær ávirkar metingarnar hjá feløgnum soleiðis, at tey einans av skattligum ávum fremja atgerðir, sum tey ikki høvdu framt, var skatturin ikki har. Vandí kann sostatt vera fyri, at ein høgur markskattur, saman við móguleikunum fyri at draga útreiðslur frá, tilsamans kunnu eggja oljufeløgum til oyðsl. Hetta fyribrigdið verður ofta umrøtt undir enska heitinum "gold plating" ("forgyllum"). Hesin vandi er serliga stórur við tí slagi av skatti, talan er um her, av tí at útreiðslurnar ikki bert

kunnu dragast frá í skattaútrokningini sum tær eru, men eftir at teimum er givið eitt ískoyti upp á 20 – 30% árliga, inntil tann skattskyldugi kemur í serskattastøðu. Sambært meting teirra serkønu skal hesin vandin kortini ikki yvirmetast. Tá ið avgerð skal takast um tær størstu útreiðslurnar, nevnliga tá ið leiðin verður útbygd, hava oljufeløgini ongar møguleikar fyri at vita við vissu, um tey nakrantíð fara at fáa so nógv burturúr, at tey koma undir serskatt. Hetta talar fyri stórum varsemi við íløgútreiðslunum. At ”gáttirnar” eru settar so høgt, er júst eitt úrlit av hesi óvissu, sum bæði oljufeløg og myndugleikar hava. Eisini skulu leiðbyggiátlánirnar hava góðkenning frá myndugleikunum, sum eisini eiga at hava í huga, hvørjar avleiðingar ymsir útbyggingarmøguleikar hava fyri inntøkurnar hjá tí føroyska samfelagnum, harundir skattainntøkurnar. Seinri, tá ið úrtøkan av eini oljuleið er vordin so stór, at felagið er farið at gjalda serskatt, verða útreiðslurnar ikki longur fæddar fram við ískoyti. Tá kann hinvegin vera freistandi hjá oljufelagnum at fara í holt við nýggjar íløgur á viðkomandi oljuleið, so at nettopeningastreymurin aftur eina tíð verður negativur, men eisini hesar íløgur krevja góðkenning frá myndugleikunum, ið sjálvsagt eru varnir við at góðkenna tær, um tær ikki síggja út til at vera búskaparliga forsvarligar.

Mynd 1. Markskattatrýst í mun til lønsemi



Niðanfyrir er víst eitt roknidømi við einari oljuleið 250 mió. fæt til støddar. Kostnaðirnir og framleiðslutølini eru gjørd, so at tey líkjast teimum, ið galdandi eru fyri oljuleiðir um okkara leiðir. Viðmerkjast kann, at oljuleiðin Foinaven, ið liggur bretsku megin miðlinjuna, tætt at føroyskum øki, er 250 mió. fæt til støddar.

Talva 2. Roknidømi við oljuleið v/ 250 mió. fötum - \$17 / fat

Stødd á oljuleið: 250 mió. föt								
Prísur: \$17/fat								
(Mió. Kr.)	Søluvirði/inntøkur	Leiti-, metingar-, og ilögútreiðslur	Rakstrarútreiðslur	Framleiðslugjald (royalty)	Vanligur kolvetnisinntøkuskattur	Serskattur	Netto peningastreymur til oljufélag	Inntøka landskassans
2001	0,0	112,5	0,0	0,0	0,0	0,0	-112,5	0,0
2002	0,0	173,0	0,0	0,0	0,0	0,0	-173,0	0,0
2003	0,0	177,4	0,0	0,0	0,0	0,0	-177,4	0,0
2004	0,0	218,2	0,0	0,0	0,0	0,0	-218,2	0,0
2005	0,0	1.921,4	0,0	0,0	0,0	0,0	-1.921,4	0,0
2006	0,0	2.886,2	0,0	0,0	0,0	0,0	-2.886,2	0,0
2007	1.316,8	931,0	400,3	26,3	0,0	0,0	-40,8	26,3
2008	4.319,3	526,2	642,1	86,4	222,0	0,0	2.842,5	308,4
2009	4.427,2	402,2	658,2	88,5	694,9	0,0	2.583,4	783,4
2010	4.254,3	318,6	674,7	85,1	708,5	0,0	2.467,4	793,6
2011	4.070,0	115,3	691,5	81,4	716,4	0,0	2.465,4	797,8
2012	3.933,3	0,0	708,8	78,7	727,7	75,5	2.342,6	881,9
2013	3.359,7	0,0	726,5	67,2	607,6	195,8	1.762,5	870,7
2014	3.130,6	0,0	744,7	62,6	567,7	175,6	1.580,1	805,9
2015	2.888,0	0,0	763,3	57,8	516,3	292,4	1.258,2	866,5
2016	2.170,8	0,0	782,4	43,4	333,9	252,8	758,3	630,1
2017	2.022,8	0,0	802,0	40,5	298,3	220,5	661,6	559,3
2018	1.727,8	0,0	822,0	34,6	220,9	162,6	487,8	418,1
2019	1.416,8	0,0	842,6	28,3	137,4	102,1	306,4	267,9
2020	1.234,4	0,0	863,6	24,7	86,4	64,9	194,7	176,0
2021	1.042,0	0,0	885,2	20,8	20,3	28,9	86,7	70,1
2022	0,0	2.117,1	0,0	0,0	-571,6 <sup>1)</sup>	-529,3 <sup>1)</sup>	-1.016,2 <sup>1)</sup>	-1.100,9 <sup>1)</sup>
	<b>41.314,0</b>	<b>9.899,2</b>	<b>11.007,9</b>	<b>826,3</b>	<b>5.286,8</b>	<b>1.041,8</b>	<b>13.252,0</b>	<b>7.154,9</b>

<sup>1)</sup> Her verður roknað við skattligum endurgjaldi fyri avtøkukostnað. Enn er ikki gjørt av, hvussu hesin spurningur eigur at verða handfarin.



Talva 3. Roknidømi við oljuleið v/ 250 mió. fötum - \$25 / fat

Stødd á oljuleið: 250 mió. föt								
Prísur: \$25/fat	Søluvirði/inntøkur	Leiti-, metingar-, og ilöguútreiðslur	Rakstrarútreiðslur	Framleiðslugjald (royalty)	Vanligur kolvetnisinntøkuskattur	Serskattur	Netto peningastreymur til oljufelag	Inntøka landskassans
(Mió. Kr.)								
2001	0,0	112,5	0,0	0,0	0,0	0,0	-112,5	0,0
2002	0,0	173,0	0,0	0,0	0,0	0,0	-173,0	0,0
2003	0,0	177,4	0,0	0,0	0,0	0,0	-177,4	0,0
2004	0,0	218,2	0,0	0,0	0,0	0,0	-218,2	0,0
2005	0,0	1.921,4	0,0	0,0	0,0	0,0	-1.921,4	0,0
2006	0,0	2.886,2	0,0	0,0	0,0	0,0	-2.886,2	0,0
2007	1.936,5	931,0	400,3	38,7	0,0	0,0	566,5	38,7
2008	6.351,9	526,2	642,1	127,0	923,8	0,0	4.132,7	1.050,8
2009	6.510,7	402,2	658,2	130,2	1.246,2	0,0	4.073,8	1.376,4
2010	6.256,3	318,6	674,7	125,1	1.238,3	449,0	3.450,7	1.812,4
2011	5.985,2	115,3	691,5	119,7	1.223,1	1.161,6	2.674,0	2.504,5
2012	5.784,3	0,0	708,8	115,7	1.217,5	1.496,9	2.245,4	2.830,1
2013	4.940,8	0,0	726,5	98,8	1.026,0	1.235,8	1.853,7	2.360,6
2014	4.603,9	0,0	744,7	92,1	957,5	1.123,8	1.685,8	2.173,4
2015	4.247,1	0,0	763,3	84,9	875,9	1.009,2	1.513,7	1.970,0
2016	3.192,4	0,0	782,4	63,8	604,2	696,8	1.045,1	1.364,9
2017	2.974,7	0,0	802,0	59,5	550,1	625,3	937,9	1.234,9
2018	2.540,9	0,0	822,0	50,8	436,1	492,8	739,2	979,7
2019	2.083,5	0,0	842,6	41,7	313,8	354,2	531,3	709,7
2020	1.815,3	0,0	863,6	36,3	240,1	270,1	405,1	546,5
2021	1.532,3	0,0	885,2	30,6	150,1	186,6	279,8	367,3
2022	0,0	2.117,1	0,0	0,0	-571,6 <sup>1)</sup>	-846,8 <sup>1)</sup>	-698,6 <sup>1)</sup>	-1.418,5 <sup>1)</sup>
	<b>60.755,8</b>	<b>9.899,2</b>	<b>11.007,9</b>	<b>1.215,1</b>	<b>10.431,1</b>	<b>8.255,2</b>	<b>19.947,4</b>	<b>19.901,4</b>

<sup>1)</sup> Her verður roknað við skattligum endurgjaldi fyri avtøkukostnað. Enn er ikki gjørt av, hvussu hesin spurningur eigur at verða handfarin.

Um hugt verður beinleiðis at tølunum í talvu 2 sæst, at samlaði partur landskassans av vinninginum av einari slíkari oljuleið við givnu fortreytunum hevði verið 35%, meðan oljufelagið hevði varðveitt 65%. Tó er ivaleyst rættari at hyggja at nútíðarvirðinum av hesum peningastreymum ístaðin. Um diskonterað verður við 10%, so fær landskassin 43% av vinninginum í talvu 2. Somuleiðis fær landskassin 53% av nútíðarvirðinum av vinninginum um oljuprísurin verður \$25 fyri fatið. Hetta er víst í talvu 3. Nútíðarvirðið av hesum møguligu skattainntøkum og býtið av hesum uppá skattasløginu er hetta:

(mió. kr.)	\$17 / fat	\$25 / fat
Framleiðslugjald	259,9	382,2
Vanligur kolvetnisinntøkuskattur	1.725,1	3.334,4
Serligur kolvetnisinntøkuskattur	280,2	2.275,0
	<b>2.265,2 (43%)</b>	<b>5.991,6 (53%)</b>

Talva 4. Útrokning av serskatti (1. stig)

Stödd á oljuleið: 250 mió. fót	Netto peningastreymur til oljufélag aftaná vanl. kolvetnisinntøkuskatt	Útreiðslur frá undanfarnum árum	Saldo flutt frá undanfarna ári	Serinntøka áðrenn ískoyti	Ískoyti (20%)	Serinntøka við ársenda	Serskattur - 1. stig (10%)
Prísur: \$17/fat							
(Mió. Kr.)							
2001	-112,5	0,0	0,0	0,0	0,0	0,0	0,0
2002	-173,0	-112,5	0,0	0,0	0,0	0,0	0,0
2003	-177,4	-285,6	0,0	0,0	0,0	0,0	0,0
2004	-218,2	-462,9	0,0	-681,1	-136,2 <sup>1)</sup>	-817,3	0,0
2005	-1.921,4	0,0	-817,3	-2.738,7	-547,7	-3.286,5	0,0
2006	-2.886,2	0,0	-3.286,5	-6.172,7	-1.234,5	-7.407,3	0,0
2007	-40,8	0,0	-7.407,3	-7.448,0	-1.489,6	-8.937,6	0,0
2008	2.842,5	0,0	-8.937,6	-6.095,1	-1.219,0	-7.314,1	0,0
2009	2.583,4	0,0	-7.314,1	-4.730,7	-946,1	-5.676,9	0,0
2010	2.467,4	0,0	-5.676,9	-3.209,5	-641,9	-3.851,3	0,0
2011	2.465,4	0,0	-3.851,3	-1.385,9	-277,2	-1.663,1	0,0
2012	2.418,1	0,0	-1.663,1	755,0	0,0	755,0	75,5
2013	1.958,3	0,0	0,0	1.958,3	0,0	1.958,3	195,8
2014	1.755,7	0,0	0,0	1.755,7	0,0	1.755,7	175,6
2015	1.550,6	0,0	0,0	1.550,6	0,0	1.550,6	155,1
2016	1.011,1	0,0	0,0	1.011,1	0,0	1.011,1	101,1
2017	882,1	0,0	0,0	882,1	0,0	882,1	88,2
2018	650,3	0,0	0,0	650,3	0,0	650,3	65,0
2019	408,5	0,0	0,0	408,5	0,0	408,5	40,9
2020	259,7	0,0	0,0	259,7	0,0	259,7	26,0
2021	115,6	0,0	0,0	115,6	0,0	115,6	11,6
2022	-2.117,1	0,0	0,0	-2.117,1	0,0	-2.117,1	-211,7 <sup>2)</sup>
	<b>13.722,3</b>			<b>-6.492,4</b>			<b>723,0</b>

Framleiðslu-  
ætlan  
góðkend

<sup>1)</sup> Ískoyti verður roknað fyrstu ferð tað árið, ið framleiðsluætlanin verður góðkend. Ískoytið verður roknað sum 20% av serinntøku áðrenn ískoyti, t.d. 20% av -681,1 = -136,2.

<sup>2)</sup> Her verður roknað við skattligum endurgjaldi fyri avtøkukostnað. Enn er ikki gjørt av, hvussu hesin spurningur eigur at verða handfarin.

Sum sást, verður ikki byrjað at rokna 1. stig av serskatti fyrr enn skattskylduga saldo'in, aftaná at verða givin 20% ískoyti, er vorðin positiv. Hetta merkir, at felagið hevur fingið eitt innanavkast uppá 20%, áðrenn 1. stig av serskatti (10%) verður roknað.

Talva 5. Útrokning av serskatti (2. stig)

Stödd á oljuleið: 250 mió. fæt							
Prísur: \$17/fat							
(Mió. Kr.)	Netto peningastreymur til oljufélag aftaná vanl. kolvetnisinntøkuskatt	Útreiðslur frá undanfarnum árum	Saldo flutt frá undanfarna ári	Serinntøka áðrenn ískoyti	Ískoyti (25%)	Serinntøka við ársenda	Serskattur - 2. stig (15%)
2001	-112,5	0,0	0,0	0,0	0,0	0,0	0,0
2002	-173,0	-112,5	0,0	0,0	0,0	0,0	0,0
2003	-177,4	-285,6	0,0	0,0	0,0	0,0	0,0
2004	-218,2	-462,9	0,0	-681,1	-170,3	-851,4	0,0
2005	-1.921,4	0,0	-851,4	-2.772,8	-693,2	-3.466,0	0,0
2006	-2.886,2	0,0	-3.466,0	-6.352,2	-1.588,1	-7.940,3	0,0
2007	-40,8	0,0	-7.940,3	-7.981,0	-1.995,3	-9.976,3	0,0
2008	2.842,5	0,0	-9.976,3	-7.133,8	-1.783,4	-8.917,2	0,0
2009	2.583,4	0,0	-8.917,2	-6.333,8	-1.583,5	-7.917,3	0,0
2010	2.467,4	0,0	-7.917,3	-5.449,9	-1.362,5	-6.812,3	0,0
2011	2.465,4	0,0	-6.812,3	-4.346,9	-1.086,7	-5.433,6	0,0
2012	2.418,1	0,0	-5.433,6	-3.015,5	-753,9	-3.769,4	0,0
2013	1.958,3	0,0	-3.769,4	-1.811,0	-452,8	-2.263,8	0,0
2014	1.755,7	0,0	-2.263,8	-508,1	-127,0	-635,1	0,0
2015	1.550,6	0,0	-635,1	915,5	0,0	915,5	137,3
2016	1.011,1	0,0	0,0	1.011,1	0,0	1.011,1	151,7
2017	882,1	0,0	0,0	882,1	0,0	882,1	132,3
2018	650,3	0,0	0,0	650,3	0,0	650,3	97,6
2019	408,5	0,0	0,0	408,5	0,0	408,5	61,3
2020	259,7	0,0	0,0	259,7	0,0	259,7	38,9
2021	115,6	0,0	0,0	115,6	0,0	115,6	17,3
2022	-2.117,1	0,0	0,0	-2.117,1	0,0	-2.117,1	-317,6 <sup>1)</sup>
	13.722,3				-11.596,5		318,9

Framleiðslu-  
ætlan  
góðkend

<sup>1)</sup> Her verður roknað við skattligum endurgjaldi fyri avtøkukostnað. Enn er ikki gjørt av, hvussu hesin spurningur eigur at verða handfarin.

Sum sást, er innanavkastið av hesi oljuleið oman fyri 25%, tí 2. stig av serskatti (15%) slær inn. Hesi 15% eru at rokna oman á tey 10% í 1. stigi av serskattinum soleiðis, at goldið verður tá 25% í serskatti.

Á sama hátt verður hildið fram við 3. stigi, sum hevur eitt ískoyti til negativa saldo upp á 30% og eitt økt skattatryst upp á 15%. Sostatt verður goldið 40% í serskatti, um innanavkastið á einari oljuleið er hægri enn 30%.

Sum sást í talvuni niðanfyrri, kemur oljuleiðin, sum hetta roknidømið er bygt á, ikki at gjalda serskatt á 3. stigi. Hetta er orsakað av, at innanavkastið av oljuleiðini er lægri enn 30%, og sást hetta við, at ískoytið er hægri enn netto peningastreymurin.

Talva 6. Útrokning av serskatti (3. stig)

Stødd á oljuleið: 250 mió. fót	Netto peningastreymur til oljufélag aftaná vanl. kolvetnisinntøkuskatt	Útreiðslur frá undanfarnum árum	Saldo flutt frá undanfarna ári	Serinntøka áðrenn ískoyti	Ískoyti (30%)	Serinntøka við ársenda	Serskattur - 3. stig (15%)
Prísur: \$17/fat							
(Mió. Kr.)							
2001	-112,5	0,0	0,0	0,0	0,0	0,0	0,0
2002	-173,0	-112,5	0,0	0,0	0,0	0,0	0,0
2003	-177,4	-285,6	0,0	0,0	0,0	0,0	0,0
2004	-218,2	-462,9	0,0	-681,1	-204,3	-885,4	0,0
2005	-1.921,4	0,0	-885,4	-2.806,8	-842,1	-3.648,9	0,0
2006	-2.886,2	0,0	-3.648,9	-6.535,1	-1.960,5	-8.495,7	0,0
2007	-40,8	0,0	-8.495,7	-8.536,4	-2.560,9	-11.097,4	0,0
2008	2.842,5	0,0	-11.097,4	-8.254,8	-2.476,5	-10.731,3	0,0
2009	2.583,4	0,0	-10.731,3	-8.147,9	-2.444,4	-10.592,3	0,0
2010	2.467,4	0,0	-10.592,3	-8.124,9	-2.437,5	-10.562,3	0,0
2011	2.465,4	0,0	-10.562,3	-8.096,9	-2.429,1	-10.526,0	0,0
2012	2.418,1	0,0	-10.526,0	-8.107,8	-2.432,3	-10.540,2	0,0
2013	1.958,3	0,0	-10.540,2	-8.581,8	-2.574,5	-11.156,4	0,0
2014	1.755,7	0,0	-11.156,4	-9.400,7	-2.820,2	-12.220,9	0,0
2015	1.550,6	0,0	-12.220,9	-10.670,3	-3.201,1	-13.871,4	0,0
2016	1.011,1	0,0	-13.871,4	-12.860,3	-3.858,1	-16.718,4	0,0
2017	882,1	0,0	-16.718,4	-15.836,3	-4.750,9	-20.587,1	0,0
2018	650,3	0,0	-20.587,1	-19.936,8	-5.981,0	-25.917,8	0,0
2019	408,5	0,0	-25.917,8	-25.509,3	-7.652,8	-33.162,1	0,0
2020	259,7	0,0	-33.162,1	-32.902,4	-9.870,7	-42.773,1	0,0
2021	115,6	0,0	-42.773,1	-42.657,5	-12.797,3	-55.454,8	0,0
2022	-2.117,1	0,0	-55.454,8	-57.571,9	-17.271,6	-74.843,5	0,0
	13.722,3				-88.565,7		0,0

Framleiðslu-  
ætlan  
góðkend

### Fyrisingarligar og fíggarligar avleiðingar

Væntast kann ikki, at hetta uppskot hevur fyrisingarligar ella fíggarligar avleiðingar við sær fyrstu árin. Sum talvurnar 2 og 3 vísa, kann serskattur fáa stóra ávirkan á inntøkur landskassans. Talvurnar vísa hinvegin eisini, at væntast kunnu ikki serskattainntøkur fyrr enn aftaná, at vanligur kolvetnisinntøkuskattur hevur verið goldin í eitt tíðarskeið.

### Viðmerkingar til tær einstøku broytingarnar

#### Til broyting nr. 1

§ 10a. Serskatturin verður roknaður av inntøkuni fyri hvørja kolvetnisleið sær. Talan kann vera um ein einstakan kolvetnisfund, ella fleiri fundir, ið verða troyttir undir einum, og tískil rakstrarliga og búskaparliga eru at meta sum ein eind. Ein kolvetnisfundur er sambært § 1 í standarloyvnum fyri 1. útbjóðingarumfar: “ein samföst ífylla av kolvetnum í undirgrundini. Landsstýrismaðurin ger í ivaføri av, hvat ið metast skal sum kolvetnisfundur”.

Fundurinn verður avmarkaður jarðfræðiliga og landafræðiliga, táknað landsstýrismaðurinn í oljumálum í samsvari við § 8, stk. 2, í lögum um kolvetnisvirksemi leingir leitunar- og framleiðsluloyvið við framleiðslu fyrir eyga. Landsstýrismaðurinn kann sum treytt fyrir leingingunni krefjast, að loyvisgjafari sendir inn umsókn um góðkenningu av leiðbyggingunni innan ávísa freist. Búskaparlaga og harvið skattliga tilveran hjá eini kolvetnisleið verður í hesi lóg mett at byrja, táknað landsstýrismaðurinn í oljumálum góðkennir eina leiðbyggingunni fyrir avvarðandi kolvetnisleið. Hævuðsreglan er sostatt, at bert inntøkur og útreiðslur eftir hesa góðkenningu verða tiknar við, táknað serskattur verður roknaður. Tó verður í § 10b móguleiki givin fyrir at draga frá ávísar útreiðslur, ið viðvíkja leitun og meting av viðkomandi kolvetnisfundi ella -fundum.

Stundum umfatar ein leiðbyggingunni samtroyting av fleiri kolvetnisfundum. Tá kunnu táknilig og búskaparlaga atlit tala fyrir, at tær samtroyttu leiðirnar skattliga verða roknaðar sum ein eind. Í ivamálum ger landsstýrismaðurinn í oljumálum av, eftir ráðfæring við landsstýrismanninn í skattamálum, hvørt samtroyttu leiðirnar skattliga verða roknaðar sum ein eind.

**§ 10b.** Tá uppgerðin av serinntøkuni fyrir eina kolvetnisleið verður gjørd, kunnu útreiðslur, sum eru hildnar áðrenn kolvetnisleiðin er góðkend, ikki dragast frá. Tó verður loyvt at draga frá, tað árið leiðbyggingunni er góðkend, tær útreiðslur, sum hava beinleiðis samband við fund og meting av kolvetnisleiðini. Útreiðslur til sjálva útbyggingina koma sambært lóg um kolvetnisvirksemi vanligu ikki uppá tal, fyrr enn eftir at leiðbyggingunni er góðkend.

Sum dømi um útreiðslur, sum ikki kunnu dragast frá, kunnu nevnt útreiðslur til keyp av upplýsingum um seismisk úrslit v.m., áðrenn fundurinn varð gjørdur, gjøld fyrir forkanningarloyni, umsóknargjøld og víddargjøld. Sum dømi um útreiðslur, sum kunnu dragast frá, kunnu nevnt útreiðslur av boringunni, sum førdi til fundin av tí ávísu kolvetnisleiðini og eftirfylgjandi metingar o.a.

Skuldi tørvur víst seg, kann landsstýrismaðurinn við kunngerð áseta nærru reglur um, hvøjar útreiðslur kunnu dragast frá.

**§ 10 c.** Uppgerðin av serinntøkuni víkur frá vanligu skattareglunum á tann hátt, at útveganarpeningur fyrir ognarlutir kann dragast frá í fullum vavi útveganarárið. Ognarráttarlaga treytirnar fyrir at kunna draga útveganarpeningin frá í útveganarárinum eru tær somu, sum galda fyrir rátti til avskrivning, eitt nú um levering, og at ognarluturinn skal vera brúksklárur.

Frammanundan einari frálønda kolvetnisframleiðslu verður tørvur á at útvega ognarlutir av ymsum slag. Men tørvur verður eisini á at gera stórar útbyggingar (anlæg), sum koma at vara fleiri ár. Eftir galdandi reglum fyrir skattliga avskrivningar, kunnu slíkar stórar útbyggingar fyrir egnu rokning ikki avskrivast, fyrr enn útbyggingin kann takast í nýtslu. Í hesi reglu verður tó skotið upp, at loyvt skal vera at draga frá í uppgerðini av serinntøkuni útreiðslur, sum eru hildnar til at gera ognir, sum skulu brúkast í sambandi við at vinna inntøkur sambært § 4, stk. 1, nr. 1 og 2, og stk. 2, frá kolvetnisleiðini, tað árið, tær eru hildnar.

Hóast ávegisgjøld vanligu ikki kunnu gera av, nær ein útreiðsla skal takast við í uppgerðina av serinntøkuni, verður kortini skotið upp, at frádráttur verður loyvdur fyrir ávegisgjøld av útreiðslum fyrir bygging/útvegan av ognum, sum skulu brúkast til at vinna vanligu kolvetnisinntøku eftir § 4, stk. 1, nr. 1 og 2, og stk. 2, táknað sáttmáli verður gjørdur um tað við byggingar. Í slíkum føri verður frádráttur loyvdur samsvarandi ásetingunum í avvarðandi sáttmála, tó ikki fyrir eina stóru upphædd enn tað, sum er vanligt fyrir avvarðandi vinnugrein. Frádrátturinn kann tó ongantíð vera hægri enn útveganarpeningurin fyrir tann higartil leveraða og í

rakstrarrokskapinum aktiveraða partin av fult avtalaðu leveransuni, tá ávegisgjaldið verður goldið.

Lutfalsligt brúk av ognarlutum, sum verða brúktir til at vinna inntøkur sambært § 4, stk. 1, nr. 1 og 2, og stk. 2, gevur rætt til lutfalsligan frádrátt av útveganarpeninginum, sum svarar til nýtsluna sambært § 4, stk. 1, nr. 1 og 2, og stk. 2.

**§ 10d.** Uppgerðin av serinntøkuni víkur frá vanligu skattareglunum á tann hátt, at útveganarpeningur fyri ognarlutir kann dragast frá í fullum vavi útveganarárið. Eftir § 9 skal útveganarpeningurin fyri loyvisbrøv, loyvir og rættindir, sum nevnd eru í § 4, stk. 1, nr. 3, avskrivast við javnstórum árligum upphæddum yvir 5 ár. Men tá serinntøkan verður gjørd upp, er peningur fyri útvegan av loyvum v.m., áðrenn avvarðandi leiðbyggiætlan varð góðkend, serskattauppgerðini óviðkomandi. Eru slík loyvi v.m. útvegað aftaná, at avvarðandi leiðbyggiætlan er góðkend, kann slíkur útveganarpeningur dragast frá tað árið, útveganin fer fram.

**§ 10e.** Uppgerðin av serinntøkuni víkur frá vanligu reglunum um uppgerð av skattskyldugu inntøkuni á tann hátt, at figgjarligar inntøkur og útreiðslur ikki verða tiknar við í uppgerðina av serinntøkuni.

Orsøkin til hetta er, at serskatturin verður roknaður í mun til búskaparliga avkastið frá íløguni í eina kolvetnisleið. Og hetta avkastið skal gerast upp óheft av, hvussu fíggingin av íløguni er býtt millum eginpening og fremmandafígging. Í staðin fyri at loyva frádrátt fyri fíggjarkostnað, verður loyvt at gera eitt árligt ískoyti ("compounding") av skattskylduga hallinum, inntil inntøknar frá kolvetnisleiðini hava afturgoldið tær gjørdur íløgurnar við einum ískoyti, sum millum annað hevur í sær endurgjald fyri fíggjarkostnað.

Ætlanin er, at serskatturin skal ikki verða kravdur, fyrr enn ein kolvetnisleið er vorðin so lønandi, at innanavkastið eftir vanligan kolvetnisinntøkuskatt fer upp um 20%. Tí skal vanligur kolvetnisinntøkuskattur (partafelagsskattur), sum er goldin, dragast frá, tá serskattur verður roknaður. Men tá vanligi kolvetnisinntøkuskatturin ikki verður álíknaður fyri hvørja kolvetnisleið sær, er tørvur á – um tann skattskyldugi rekur virksemi sambært loyvi eftir lógini um kolvetnisvirksemi á fleiri kolvetnisleiðum - at býta vanliga kolvetnisinntøkuskattin millum allar hesar kolvetnisleiðirnar.

Býtið millum tær einstøku kolvetnisleiðirnar skal svara til lutfalsliga partin, tær einstøku avlopsgevandi kolvetnisleiðirnar hava givið íkast til ta skattskyldugu inntøku, sum vanligi kolvetnisinntøkuskatturin verður roknaður av.

Vísir tað seg at verða tørvur á nágreiniligari reglu um, hvussu útrokningin av nevnda býti skal útroknast, kann landsstýrismaðurin áseta slíkar við kunngerð.

**§ 10f.** Serskatturin er stigvaksandi í trimum stigum soleiðis, at um ein kolvetnisleið kastar av sær meira enn 20% aftaná útrokning av vanligum kolvetnisinntøkuskatti, verður serskatturin ásettur til 10%. Kastar ein kolvetnisleið av sær meira enn ávikavíst 25% ella 30% aftaná útrokning av vanligum kolvetnisinntøkuskatti, verður serskatturin ásettur til ávikavíst 25% ella 40%. Skatturin verður sostatt roknaður í trimum kumulativum stigum.

Tá goldið framleiðslugjald upp á 2% og vanligur kolvetnisinntøkuskattur upp á 27% eru drigin frá í útrokningini av serskattinum, verður markskatturin 35,6%, um serskattur á 1. stigi skal

gjaldast. Skal serskattur gjaldast bæði á 1. og 2. stigi, verður markskatturinn 46,3%, og skal serskattur gjaldast eftir 3. stigi, verður markskatturinn 57,1%.

Tá ein oljuleið verður útbygd, fer serinntøkan tey fyrstu inntøkuárinum at vera negativ. Negativa saldoin verður uppgjörd hvørt ár fyri seg, og inntil hon seinni er mótroknað í einari positivari inntøku, verður saldoini á hvørjum ári givið ískoyti upp á ávíkavíst 20%, 25% ella 30%. Ískoytið verður roknað á hvørjum ári av higartil framfördari saldo.

Gongur ov long tíð frá tí byrjað verður at útbyggja eina oljuleið, til framleiðslan byrjar, kunnu nevndu ískoyti elva til, at upphæddirnar (útreiðslurnar) gerast stórar og eggja til oyðsl, sum verður umrøtt undir enska heitinum "gold plating" ("forgylling"), jbr. umrøðuna framman fyri undir almennu viðmerkingunum. Fyri at avmarka henda trupulleika verður í stk. 5 ásett, at negativ serinntøka frá ávísunum ári í mesta lagi kann framførast við ískoyti í 6 ár, áðrenn handilslig framleiðsla byrjar. Ganga fleiri ár, áðrenn slík framleiðsla byrjar, verður hallið frá teimum árum, ið liggja longur enn 6 ár aftur í tíðini, ferd fram uttan ískoyti inntil tað árið, ið er 6 ár undan árinum, slík framleiðsla byrjar. Tá verður tað hetta árið, ískoytini byrja, heldur enn árið, tá ið leiðbyggiætlanin varð góðkend. Verður rátt atborið, má tað tó haldast at fara at hoyra til undantøkini, at fleiri enn 6 ár ganga frá tí, at leiðbyggiætlanin er góðkend, til framleiðslan fer í gongd. Við handilsliga framleiðslu verður meint, at ársins inntøka frá oljuframleiðslu frá avvarðandi kolvetnisleið er størri enn rakstrarútreiðslurnar frá leiðini, so sum hesar verða gjørdar upp í roknskapinum fyri vanligu kolvetnisinntøkuskattin.

## **Til broyting nr. 2**

Talan er um at broyta § 11, stk. 3, so bæði likamligir og lögfrøðiligir persónar rinda sama prosent í skatti av vanligari kolvetnisinntøku, sum nevnd er í § 4, stk. 1 og 2, og at prosentíð verður verandi 27, hóast skattaprocentíð skuldi verðið broytt fyri froyssk partafeløg, sum ikki hava kolvetnisinntøkur nevndar í § 4, stk. 1 og 2. Samstundis verður staðfest í hesi grein, at øll tey, sum hava inntøku sambært § 4, stk. 1 og 2, eisini skulu rinda serskatt eftir kapittul 2a.